

ڈاکٹر محمد کامل حسین
ترجمہ: ڈاکٹر منور حسین

امام مالک بن انس[ؓ] اور ان کی کتاب الموطا

انسانی تاریخ کی یہ قدیم روایت رہی ہے کہ وہ اپنے عظیم لوگوں کے احوال و کوائف دریافت کرتی ہے، اور انہیں محفوظ رکھتی ہے۔ یہ عظمت انہیں اس وجہ سے حاصل ہوتی ہے کہ وہ انسانی زندگیوں پر انہٹ لفوش ثابت کرتے ہیں، بالخصوص ایسے لوگوں کے حالات و کیفیات ضرور ہی معلوم کیے جاتے ہیں جنہوں نے دینی عقائد و احکام میں کوئی مرتبہ امتیاز حاصل کیا ہو، اس لیے کہ یہ عقائد ہی بھی سے انسانی معاشرے کے قیام و بقا کا اہم ترین ذریعہ رہے ہیں۔ مسلمانوں نے بھی اپنی عظیم دینی و ملی شخصیات کی سیرت و سوانح کو محفوظ کرنے کا خاص اہتمام کیا ہے۔ چنان چہ سیرت و سوانح اور طبقات و مناقب کا جو عظیم ذخیرہ مسلمانوں کے یہاں ملتا ہے، دنیا کی کسی قوم کے پاس اس کی نظر نہیں ہے۔

حضرت امام مالک کی شخصیت اس اعتبار سے بہت ممتاز ہے کہ جب سے فتح مالکی متعارف ہوئی ہے اور ان کی کتاب الموطاً لوگوں کے سامنے آئی۔ اس وقت سے سیرت نگاروں نے ان کی شخصیت و سیرت کو سب سے زیادہ قابل اعتماد کر دیا ہے۔ اسی طرح ان کی کتاب الموطاً کا شمار بھی ان عظیم تصانیف میں ہوتا ہے، جن کی روایت اور شرح و تعلیق کی طرف اہل علم نے سب سے زیادہ توجہ کی ہے۔ ان تمام کوششوں کے باوجود ابھی تک نہ ان کی سیرت کا حق ادا ہو سکا ہے اور نہ ان الموطاً کی خدمت کا۔ چنان چہ اس بات کی ضرورت ہے کہ امام مالک کی

شخصیت کا مختلف پہلوں سے مطالعہ کی جائے۔ امام مالک کا خاندان کیسا تھا؟ جاہلیت اور اسلام میں اس کا مرتبہ کیا تھا؟ امام مالک کی زندگی کیسی تھی؟ جس معاشرے کے وہ فرد تھے، اس کی سیاسی، مذہبی اور اقتصادی حالت کیا تھی؟ امام مالک کے اساتذہ کون تھے؟ ان کے راویوں پر ان اساتذہ کے کیا اثرات پڑے؟ امام مالک کے شاگردوں کی تعداد کتنی تھی؟ اور ان کا مسلک کس طرح پھیلا؟ میں اس مضمون میں انتہائی اختصار کے ساتھ اپنے مطالعے کا ماحصل پیش کرتا ہوں۔

نسب

امام مالک کی ولادت صحیح ترین قول کے مطابق ۹۳ھ میں ہوئی۔ والد کی طرف سے ان کا نسب دور جاہلیت کے قبیلہ حمیر سے جاتا ہے۔ ان کے پروادا ابو عامر بن عمرو کے بارے میں تذکرہ نگاروں کے مختلف اقوال ہیں۔ بعض لوگوں کا خیال یہ ہے کہ وہ صحابی تھے اور پدر کے سوا تمام غزادوں میں رسول کریم کی معیت کا شرف انہیں حاصل ہوا، اور دوسرا قول یہ ہے کہ وہ رسول کریم صلی اللہ علیہ وسلم کے انتقال کے بعد اسلام لائے تھے۔ اسی اختلاف کی بنیاد پر ان کے دادا مالک بن ابی عامر کے بارے میں بھی آرائختف ہو گئی ہیں۔ ایک رائے یہ ہے کہ وہ اس خاندان کے پہلے فرد ہیں، جنہوں نے یمن سے حجاز کا سفر کیا اور ان کا شماران تا بیعنی میں ہوتا ہے، جنہوں نے صحابہ کرام سے احادیث کی روایت کی اور انہیں عہد عثمانی میں قرآن مجید کی کتابت کا شرف بھی حاصل ہوا۔

اساتذہ و شیوخ

امام مالک نے بہت چھوٹی عمر ہی سے حصول علم کا آغاز کیا، چنانچہ علمائے مدینہ کی ایک بڑی تعداد سے آپ نے کب فیض کیا، آپ کے اساتذہ میں سے جس شخصیت نے آپ کی علمی و فکری شخصیت کی تشكیل میں سب سے نمایاں کردار ادا کیا، ان کا نام نامی ابو بکر عبد اللہ بن یزید (متوفی ۱۳۸ھ) ہے، جو ابن ہرزم کے نام سے معروف ہیں۔ امام مالک کہتے ہیں کہ میں اہن ہرمز کی خدمت میں علی الصباح حاضر ہو جایا کرتا، پھر رات ہی میں وہاں سے واپسی ہوتی۔ امام مالک کا یہ معمول سات یا آٹھ سال تک جاری رہا۔ امام طبری نے محمد بن الحسن بن زبالۃ کے

حوالے سے امام مالک کا یہ قول نقش کیا ہے کہ میں جب ابن ہرمز کے پاس آتا تو ان کے حکم سے ان کی خادمه دروازہ بند کر دیتی اور پرده گرداتی۔ پھر آپ اس امت کے ابتدائی حالات بیان کرتے اور روتے جاتے، یہاں تک کہ آپ کی ڈاڑھی تر ہو جاتی۔ ان واقعات سے امام مالک اور ابن ہرمز کے مابین تعلق کی نوعیت بہ خوبی واضح ہوتی ہے۔ اس خصوصی تعلق ہی کی بنا پر ابن ہرمز نے بہت سے راز کی باتیں بتائیں، جن کے لیے وہ کسی اور کو موزوں نہیں سمجھتے تھے۔ مگر افسوس یہ ہے کہ ابن ہرمز کے بارے میں ہمیں کتب طبقات سے کوئی بات معلوم نہیں ہوتی اور یہ بھی پتا نہیں چلتا کہ امام مالک نے ان سے کتنا استفادہ کیا، موطا کے راویوں میں بھی ان کا نام نہیں آتا۔ البتہ ابن جریر نے ابو جعفر منصور کے خلاف نفس زکیرہ (محمد بن عبد اللہ) کی بخاوت کے سلسلے میں ابن ہرمز کا ذکر کیا ہے۔ قدامہ بن محمد لکھتے ہیں کہ ابن ہرمز اور محمد بن عجیلان محمد بن عبد اللہ کے ساتھ تھے، جب جنگ کا وقت آیا تو ان دونوں نے ایک ایک کمان سنبھال لی۔ ہمارا خیال ہے کہ وہ لوگوں کو یہ بتانا چاہتے تھے کہ وہ اس کام کے لیے بھی موزوں ہیں۔ طبری نے عبد اللہ بن برقی کے حوالے سے یہ بیان کیا ہے کہ جب وہ جنگ ختم ہو گئی تو میں نے عیسیٰ کی فوج کے ایک سپہ سالار کو دیکھا کہ وہ اپنے لٹکریوں کے ساتھ ابن ہرمز کی قیام گاہ معلوم کر رہا تھا۔ ہم نے اسے ان کا پتا بتا دیا۔ وہ اس حال میں ان کے پاس آئے کہ ان کے جسم پر کتفی کڑی کی قیص تھی۔ انہوں نے اپنے سپہ سالار کو اس کے ترکی گھوڑے سے اتار کر ابن ہرمز کو اس پر سوار کیا اور انہیں لے کر عیسیٰ کے پاس پہنچے۔ وہ انہیں دیکھ کر خفائنہن ہوا، بس اتنا کہا کہ آپ کی فتحہ (دینی بصیرت) نے آپ کو خروج کرنے والوں کا ساتھ دینے سے کیوں نہیں روکا؟ ان کا جواب تھا کہ وہ ایک فتنہ تھا، جس نے لوگوں کو اپنی پیش میں لے لیا تھا تو میں بھی اس کی زد میں آگیا، اس نے کہا: داپس چلے جائیے۔ اس واقعے سے یہ معلوم ہوتا ہے کہ ابن ہرمز اپنے زمانے میں اپنی فتحی بصیرت کی وجہ سے کس قدر مقبول و معروف تھے کہ انہوں نے کمان بھنن اس لیے سنبھال لی تھی کہ لوگ آپ کو دیکھ کر اس مہم میں شریک ہو جائیں۔ البتہ ہمیں یہ نہیں معلوم کہ امام مالک کو انہوں نے کون سی راز کی باتیں بتائی تھیں۔ ہم اس وقت تک اس معاملہ میں کوئی قیاسی بات بھی نہیں کہہ سکتے، جب تک کہ ابن ہرمز کے حالات زندگی پر دہ خفایں ہیں۔

امام مالک کے ایک استاد ابن شہاب زہری (متوفی ۱۲۲ھ) ہیں اپنے زمانے میں

مدینے کے بڑے علمائیں ان کا شمار ہوتا تھا۔ حدیث کے ابتدائی مددوین کا روس میں بھی ان کا شمار ہے۔ شام کے اموی علمائیں آپ کا خاص مقام تھا۔ آپ نے وہاں ایک عرصے تک قضا واقفیت کی ذمے داریاں ادا کیں۔ جب آپ مدینہ آئے تو طالبان دین کا ایک جم غیر آپ کے گرد اکٹھا ہو گیا۔ امام مالک بھی اسی گروہ میں شامل تھے۔ موطا میں ان سے مروی ایک سوتیس حدیث ہیں۔ ان میں سے بانوے احادیث بالا سند ہیں اور باقی منقطع اور مرسل ہیں۔

امام مالک کے دوسرے استاد ریبعہ بن ابو عبد الرحمن (متوفی ۱۳۶ھ) ہیں۔ امام مالک کہتے ہیں کہ ریبعہ کے انتقال کے بعد فقہ کی حلاوت جاتی رہی۔ سوار بن عبد اللہ کی رائے ہے کہ میں نے ریبعہ سے بڑا عالم نہیں دیکھا۔ امام مالک ان کی مجلس میں شریک ہوئے اور ان سے حدیث کی روایت کرتے۔ لیث بن سعد کا بیان ہے کہ امام مالک بعض وجوہ سے ریبعہ سے اختلاف رکھتے تھے۔ امام مالک کو ریبعہ کے مجلس کی بعض باتیں ناگوار گزرتیں، یہاں تک کہ وہ ان سے علیحدہ ہو جانے پر مجبور ہوئے۔ لیث بن سعد کا یہ بیان اس بات کی دلیل ہے کہ امام مالک مجلس ریبعہ سے علیحدگی کے وقت بچے نہیں تھے، بل کہ عمر کی اس منزل کو پہنچ چکے تھے کہ ریبعہ کے بعض خیالات سے اختلاف کرنے کی صلاحیت رکھتے تھے۔ ایسا وہی شخص کر سکتا ہے جو فقری اعتبار سے چلتی کی منزل تک پہنچ چکا ہو اور اسی سے یہ بات بھی معلوم ہوتی ہے کہ وہ ایک طویل مدت تک ریبعہ کی مجلس میں حاضر ہوتے رہے۔ چنان چہ موطا میں امام ریبعہ سے مروی کل بارہ احادیث ہیں۔ جن میں پانچ سند ہیں، ایک مرسل ہے اور چھروایات وہ ہیں جن کی استاد متصل نہیں ہیں۔

امام مالک نے حضرت نافع مولیٰ عبد اللہ بن عمر (متوفی ۱۲۰ھ) سے بھی احادیث کی روایت کی ہے۔ حضرت نافع کی فضیلت کے لیے یہ بات کافی ہے کہ حضرت عمر بن عبد العزیز نے انہیں اہل مصر کو قرآن و سنت کی تعلیم کے کام پر مأمور فرمایا تھا، وہ اپنی دینی بصیرت کی وجہ سے فقیہ مدینہ کے لقب سے مشہور تھے۔ امام مالک جب ان کے حلقة درس میں شامل ہوئے، اس وقت پختہ عمر کے نوجوان تھے۔ وہ کہتے تھے کہ جب نافع عن ابن عمر کی سند سے کوئی حدیث سن لیتا تو پھر مجھے کسی اور سے اس روایت کی تصدیق و توثیق کی فکر نہ ہوتی۔ محمد شین کہتے ہیں کہ مالک عن نافع عن ابن عمر کی سند سے مروی احادیث اپنے راویوں کی عظمت شان کی وجہ سے

سلسلۃ الذہب (سنہری کڑی) کی حیثیت رکھتی ہیں۔ امام مالک نے موطا میں ان سے مردی اسی (۸۰) احادیث نقل کی ہیں۔

مورخین کا بیان ہے کہ امام مالک کے ایک استاد امام جعفر صادق بھی تھے۔ امام جعفر کا شمار شیعی علماء میں ہوتا ہے۔ وہ علمی و دینی حیثیت سے مدینے کے بڑے علماء میں شمار ہوتے تھے۔ شیعہ حضرات ان کے واسطے سے بہت سی احادیث بیان کرتے ہیں، جو شیعی کتابوں ہی میں ملتی ہیں۔ ان احادیث کے لیے علامہ مجلسی کی بخار الانوار اور قاضی نعمان بن محمد بن حیون المغربی کی تالیف دعائم الاسلام کا مطالعہ کافی ہوگا۔ ان کے معتقدین نے ان احادیث کے انتساب ہی پر استغفار نہیں کیا، بل کہ علم کیمیا کی متعدد تصانیف اور فلکیات، ریاضیات اور جغزو غیرہ علوم پر مبنی متعدد تالیفات بھی ان سے منسوب کی ہیں۔ لیکن اکثر محققین کی رائے یہ ہے کہ ان کی طرف منسوب روایات و تالیفات کا جو ذخیرہ ہے، وہ ابھی ثبوت واستدلال کا محتاج ہے۔ چنان چہ محدثین کے زد دیک امام جعفر کی شخصیت کی دو مختلف تصویریں ہیں۔ ایک تصویر تو عالم وزادہ امام کی ہے، جو علمائے اہل سنت اور معتدل مورخین کے یہاں نظر آتی ہے اور دوسری تصویر وہ ہے جو غلوکرنے والے شیعوں نے پیش کی ہے اور اس کی انتہائی شکل ابوالخطاب اسدی کے یہاں نظر آتی ہے۔ جس سے خود شیعہ کتابوں کے مطابق امام جعفر صادق نے بھی اظہار برانت کیا تھا اور اسے قابل گردن زدنی قرار دیا تھا۔ امام جعفر کی نسبت یہ بات معروف ہے کہ انہوں نے شیعوں کی برباکی ہوئی سیاسی تحریکات میں بھی حصہ نہیں لیا۔ اور نہ ہی انہوں نے اپنی امامت و قیادت کا بھی دعویٰ کیا۔ بل کہ وہ امویوں اور عباسیوں کے ارباب حل و عقد سے مصالحت کو ترجیح دیتے تھے۔ اسما علی فرقے کا مورخ اور لیس اپنی کتاب عیون الاخبار کی جلد چہارم میں یہ واقعہ بیان کرتا ہے کہ ابو مسلم خراسانی نے ایک مرتبہ امام جعفر کے پاس ایک قاصد اس درخواست کے ساتھ بھیجا کہ وہ اپنی امامت و قیادت کا اعلان کر دیں۔ امام صادق نے خط پڑھتے ہی اسے چاک کر دیا اور قاصد کو یہ کہہ کر واپس کر دیا کہ جو کچھ تم نے دیکھا ہے، وہ ابو مسلم سے بلا کم وکاست بیان کر دینا۔ اس واقعے کی صحت و سقم سے قطع نظر اس سے یہ بات واضح ہوتی ہے کہ امام جعفر صادق کو حکومت اور دنیوی سر برائی کی مطلق خواہش نہ تھی۔ آپ کی سیرت کا جب یہ حال ہوتا یہ بات بعد نہیں کہ اہل سنت علماء میں سے کسی عالم نے ان سے استفادہ کیا

ہو۔ اگر صاحب دیباج کی یہ روایت صحیح ہے کہ امام مالک نے فلکیات و ریاضیات پر بھی بعض کتابیں لکھی ہیں تو اس کا قوی امکان ہے کہ انہوں نے امام جعفر سے یہ علوم سیکھے ہوں گے۔ انہوں نے موطا میں ان سے نو احادیث روایت کی ہیں، جن میں سے پانچ متعلق الاسناد ہیں، اگرچہ وہ سب ایک ہی حدیث کی مختلف روایتیں ہیں اور وہ ہے حج کے سلسلے میں حضرت جابر کی طویل حدیث۔ لقیہ چار احادیث منقطع ہیں۔

امام مالک نے ان مشہور و معروف علماء کے علاوہ حج کے لیے ججاز آنے والے علماء کی ایک کثیر تعداد سے فیض اٹھایا اور ان سے احادیث کی روایت بھی کی۔ انہوں نے طلب علم کے لیے کوئی سفر نہیں کیا جب کہ علمی اسفار اس زمانے کے اہل علم، خاص طور پر محدثین کی زندگی کا لازمہ تھے۔ اس کی وجہ غالباً یہ ہو گی کہ بعض دیگر علماء کی طرح ان کا بھی یہ خیال رہا ہو کہ علم تو دراصل مدینے کا علم ہے، یعنی وہیں کا علم مستند ہے۔ لیکن ابن سعد کہتے ہیں کہ مجھے کچھ کہتے ہوئے اندریشہ محسوس ہوتا ہے، اس لیے کہ لوگ میرے فتاویٰ پر اعتماد کرتے ہیں۔ وہ دین کے معاملے میں اہل مدینہ کے تابع ہیں، اس لیے کہ مدینے کو یہ شرف حاصل ہے کہ اس کی طرف بھرت ہوئی، وہیں قرآن مجید نازل ہوا، اسی سر زمین کو رسول کریم کی اقامت گاہ ہونے کا شرف حاصل ہے۔ اسی لیے امام مالک نے کسی علمی سفر کی ضرورت محسوس نہیں کی کہ اس وقت تک اہل مدینہ کا علم مستند، بے میل، قطعی اور صحیح تھا۔

سیاسی و ثقافتی حالات

امام مالک کی زندگی ہی میں عالم اسلام یہاں انگیز صورت حال سے دوچار ہوا، جس کے گھرے اثرات سیاسی، اجتماعی اور علمی معاملات پر مرتب ہوئے۔ ان ہی ایام میں عباسیوں کا دعوائے خلافت سامنے آیا، اموی حکومت کا زوال ہوا، اور عباسیوں کو حکومت و اقتدار حاصل ہوا۔ عباسیوں نے امویوں پر بے انتہا ظلم و ستم کیے، ان کے بے شمار افراد کو قتل کیا۔ ایک حکومت کا خاتمه اور دوسری حکومت کا قیام نظری طور پر عوام الناس میں اضطراب پیدا کر دیتا ہے۔ لوگوں کی ذہنی اور اجتماعی بے اطمینانی ان کے اندر مختلف قسم کے روایوں کو جنم دیتی ہے۔ کچھ لوگ تلقیہ اختیار کر لیتے ہیں۔ ان کے روایوں میں جو کچھ ہوتا ہے، اس کا اظہار نہیں کرتے، کچھ لوگ

موجودہ صورت حال کو تسلیم کر لیتے ہیں اور جو واقعات رونما ہو رہے ہوں، ان کا کوئی اثر قبول نہیں کرتے تو کچھ ایسے افراد بھی ہوتے ہیں، جو نئی حکومت سے اظہار و فاداری کو ہی مناسب خیال کرتے ہیں، تاکہ انہیں دربار کا تقرب حاصل ہو جائے اور چند لوگ ایسے بھی ہوتے ہیں، جو قدیم حکومت کے احیا کی کوششوں میں مدد و معادوں بن جاتے ہیں۔ تاریخ کے ہر دور میں اس صورت حال کا مشاہدہ کیا جاسکتا ہے۔ جس وقت عبادیوں کو حکومت ملی، اس وقت بھی یہی صورت حال پیش آئی۔ عبادیوں کو امویوں کی طرف سے اس قدر اندر یہ نہیں تھا، جتنا وہ علویوں کو اپنے لیے خڑناک سمجھتے تھے۔ سارا خطہ جاز بالخصوص مدینہ علویوں کا مرکز تھا۔ مشہور شیعی امام جعفر صادق کا تعلق وہیں سے تھا، وہیں سے محمد بن عبد اللہ (نفس زکیر) نے ۱۴۵ھ میں خروج کیا، علائی مدینہ کی ایک تعداد بھی ان کے ساتھ تھی، جن میں امام مالک کے ایک استاد ابن ہرمز بھی شامل تھے۔ البتہ امام مالک اس خروج میں کوئی ثابت کردار ادا نہ کرنے کے لیے خود کو مجبور و محدود رپاتے تھے، اس کا سبب یہ تھا کہ عباسی خلیفہ ابو جعفر منصور نے امام مالک کو بخوبی کے پاس جانے والے وفد کے ساتھ پیغام دیا تھا کہ وہ عبد اللہ کے دونوں صاحبزادوں محمد اور ابراہیم کو خلیفہ کے حوالہ کر دیں، لیکن جب محمد اور ابراہیم نے علم بغاوت بلند کر دیا تو امام مالک کے لیے یہ ممکن نہیں رہا کہ وہ اس اقدام میں ان کا ساتھ دیتے، اس لیے کل وہی ان دونوں کو خلیفہ کے حوالے کرنے کے لیے قاصد بن کر گئے تھے۔ لیکن اس کا مطلب یہ نہیں کہ وہ منصور کے خاتمی تھے، مل کر وہ اس کے ظلم کوخت ناپسند فرماتے تھے۔ جب الیل مدینہ ان سے سوال کرتے کہ کیا محمد کے ساتھ بغاوت میں شریک ہونا صحیح ہے۔ جب کہ وہ ابو جعفر منصور کی خلافت کو تسلیم کر چکے ہیں تو ان کا جواب ہوتا کہ تم نے حالت جبر میں بیعت کی ہے اور کسی مجبور کیے ہوئے شخص پر کسی عہد کی پاس داری شرعاً ضروری نہیں ہے۔

اس سیاسی احتل پھل کی بنا پر امام مالک امور سے لا تعلق ہو گئے۔ سوانح نگاروں نے لکھا ہے کہ امام صاحب انہائی صاحب مرتو، بہت زیادہ خاموش رہنے والے، کم گو، اپنی زبان کی خناکت کرنے والے اور لوگوں کی خاطر دمارات میں سب سے آگے تھے۔ ان سب باتوں کے باوجود انہیں عبادیوں کے عتاب کا ٹھکار ہونا پڑا، اور انہیں کوڑوں کی سزا دی گئی۔ اس تقدیب کی وجہ کیا تھی؟ اس کے بارے میں تاریخی بیانات مختلف ہیں۔ بعض لوگوں کا کہنا ہے کہ

نفس زکیہ کے خروج کے معاملہ میں انہوں نے جو فتویٰ دیا تھا، وہی فتویٰ اس تعذیب کا سبب ہنا۔ دوسری رائے یہ ہے کہ منصور نے انہیں عہدہ تقاضا کی ٹیش کش کی تھی جسے انہوں نے قول نہیں کیا، آپ کے اس انکار کو حاکم کے ساتھ عدم تعاون پر محول کیا گیا اور آپ کو سزا دی گئی۔ ایک روایت یہ بھی ہے کہ منصور نے انہیں حکم دیا تھا کہ وہ طلاق مکرہ والی حدیث کی روایت نہ کریں، آپ نے اس کے حکم کو تسلیم نہیں کیا، چنان چہ اس کی تعذیب کا شکار ہوئے۔ امام مالک کے ایک شاگرد سعین بن بکیر کہتے ہیں کہ امام صاحب کو حضرت علی پر حضرت عثمان کی تفضیل کی وجہ سے یہ سزا دی گئی۔ طالبوں کی چھٹل خوری کی وجہ سے آپ اس عتاب کا شکار ہوئے۔ قدمانے اہن بکیر کے اس قول کو مسترد کیا ہے۔ جب اہن بکیر سے یہ کہا گیا کہ آپ نے اصحاب مالک سے اس معاملے میں اختلاف کیا ہے تو وہ کہنے لگے کہ میں ان کے اصحاب سے زیادہ باخبر ہوں۔ صحیح بات یہ ہے کہ اس معاملے میں اہن بکیر سے چوک ہوتی ہے۔ اس لیے کہ منصور کے زمانے میں طالبوں کا اس قدر عمل و حل نہیں ہوا تھا کہ وہ کسی کو اس طرح کے معاملے میں سزا دلوں کیں اور یہ بات بھی قابل تسلیم نہیں ہے کہ ترجیح عثمان کا معاملہ عباسیوں کی ناراضگی کی وجہ بن جائے گا۔ وہاں تو صورت حال بالکل بر عکس تھی۔ عبادی حکم را حضرت علیؑ کے فضائل کو کر کے دکھانا اور دوسرے صحابہ کو ان پر فوقيت دینا چاہتے تھے۔ اس معاملے میں نفس زکیہ کے نتیجی صورت کے اس خط کا مطالعہ کافی ہو گا، جس میں فضائل علیؑ کے بارے میں منصور کے تصریحی رویے اور دیگر اصحاب کی ترجیح کا رویہ سامنے آتا ہے۔ منصور نے انہیں لکھا تھا کہ آپ نے حضرت علیؑ کی نسبت جو فخریہ کلمات کہے ہیں تو اس کی حقیقت اس سے واضح ہوتی ہے کہ رسول کریم صلی اللہ علیہ وسلم جب مرض وفات میں بیٹلا ہوئے تو آپ ﷺ نے حضرت علیؑ کے علاوہ دوسرے کو امامت کا منصب سونپا۔ پھر لوگوں نے خلافت کے لیے یہکے بعد دیگرے دوسروں کو منتخب کیا۔ تیرے مرطے میں وہ چھٹے اصحاب شوریٰ میں شامل کیے گئے۔ اس موقع پر بھی انہیں منتخب نہیں کیا گیا۔ حضرت عبدالرحمٰن کو اختیار دیا گیا تو انہوں نے بھی حضرت عثمانؓ کو ان پر فوقيت دی، شہادت عثمانؓ کے سلسلے میں ان پر تہمت لگی۔ ان سے حضرت طلحہ اور حضرت زبیر نے جنگ کی۔ سعد نے ان کے ہاتھ پر بیعت نہیں کی اور گھر کا دروازہ بند کر کے بیٹھے رہے۔ یہاں تک کہ ان کے بعد حضرت معاویہ کے ہاتھ پر بیعت کی۔ انہوں نے ہر ممکن

طریقے سے خلاف حاصل کرنے کی کوشش کی اور اس کے لیے جنگ کی۔ خود ان کے ساتھی ان سے جدا ہو گئے اور حکومت سے قتل ان کے اصحاب بھی انہیں جنگ کی نظر سے دیکھتے رہے، وغیرہ۔ جب ابو جعفر منصور کا روایہ حضرت علیؑ اور علویوں کے بارے میں اس قسم کا تھا تو وہ طالبوں کی اس شکایت کو کیوں کر قبول کرتا کہ امام مالک حضرت عثمانؓ کو حضرت علیؑ پر فویت دیتے رہیں۔ یہ بات صحیح ہے کہ لیف بن سعد کے قول سے معلوم ہوتا ہے کہ وہ اور امام مالک دونوں حضرت عثمان کی افضلیت کے مقابل تھے۔ امام مالک نے حضرت علیؑ سے کوئی حدیث بھی روایت نہیں کی، ان سے جب اس کا سبب معلوم کیا گیا تو فرمایا کہ وہ مدینے میں موجود نہیں تھے۔ لیکن اس کا مطلب یہ بھی نہیں ہے کہ وہ اپنی اس رائے کی وجہ سے آزمائش میں ڈالے گئے۔ چنان چہ ہمارے لیے تھیں بن بکیر کی مذکورہ بالاروایت کو تسلیم کرنا ممکن نہیں۔ ہم تو طلاق مکرہ (زبردست کی طلاق) والی روایت ہی کو صحیح تسلیم کرتے ہیں۔ اس لیے کہ وہی بات زیادہ قرین قیاس معلوم ہوتی ہے۔ ساتھ میں یہ بھی حقیقت ہے کہ امام مالک اور عباسیوں تک مابین تعلقات بہت جلد پائیں ارہو گئے تھے۔ عباسی ان سے اور دیگر علماء وقت سے قبلت کو اپنی حکومت کے استحکام کا ذریعہ سمجھتے تھے۔ ان میں بعض خلفا آپ کی خدمت میں حاضری بھی دیتے تھے۔ مہدی عباسی نے ان سے موطا کی روایت کی ہے۔ امام مالک اور عباسی خلفا کی باہمی ملاقاتوں کے متعدد واقعات تاریخ میں محفوظ ہیں، جن سے یہ ثابت ہوتا ہے کہ عباسیوں نے اس جلیل القدر عالم کی بڑی قدر افزائی کی۔ بہت زیادہ ہدایا اور تحائف دیے اور حاکم مدینہ کے مساوی انہیں اقتدار بخشنا، آپ جس کی گرفتاری کا حکم دیتے، وہ گرفتار ہو جاتا اور جس کو قابل تحریر قرار دیتے، وہ سزا پاتا۔ اس سب کے باوجود امام مالک عباسیوں کی مکمل تائید و حمایت نہیں فرماتے تھے، اس لیے کہ ان کے زدویک اسلامی حکومت کا مثالی نمونہ تو حضرت عمر بن الخطاب اور حضرت عمر بن عبد العزیز کی حکومتیں تھیں اور آپ اس بات کے متینی رہے کہ مسلمانوں کو ان ہی جیسا کوئی حکم راں نصیب ہوتا۔

علمی و فکری اعتبار سے دیکھیے تو دنیاۓ اسلام کے ہر خطے میں مسلمانوں نے دینی تعلیمات کی تدریس و انشاعت میں قابل قدر کوششیں کی ہیں۔ انہوں نے قرآن مجید کی خدمت متعدد حجات سے کی، اس کی تفسیر، اس کی قراءتوں اور مفرد الفاظ پر قابل تلاویز کام ہوا۔ اس کے

پہلو بہ پہلو رسول کریم کی احادیث کی بھی مختلف حیثیتوں سے حفاظت و اشاعت کا کام انجام پایا۔ رسول کریم کے اسوہ اور ان کی تعلیمات کی تحقیق و تفییض ہوئی۔ صحابہ کی ایک بڑی تعداد جب جہاد کے لیے لگتی تو لوگ ان کے گرد اکٹھا ہو جاتے، اور ہر جماعت میں ایسے افراد ہوتے، جو لوگوں کو قرآن و سنت کی تعلیم دیا کرتے تھے۔ اس طرح کی کوششوں کے باوجود صحابہ کے مابین بھی آرا کا اختلاف ہوا۔ پھر تابعین اور تبع تابعین کے درمیان بھی فقہی اختلافات موجود رہے۔ اسی صورت حال کا ذکر لیٹ بن سعد امام مالک سے ان الفاظ میں کرتے ہیں کہ پھر ان کے (یعنی صحابہ و تابعین کے) بعد لوگوں میں اختلاف پیدا ہوا۔ میں ان سب کی خدمت میں حاضر ہوا، مدینے میں بھی اور دوسرے شہروں میں بھی، ان میں سرفہrst ابن شہاب اور ربیعہ بن ابوعبد الرحمن تھے۔ امام مالک بعض وجوہ سے ربیعہ کے مخالف تھے۔ مجھے وہ وجہ معلوم تھی اور میں آپ سے اس کے بارے میں سن چکا تھا۔ الٰی مدینہ میں سے تجھی بن سعید، عبید اللہ بن عمر اور کثیر بن فرقہ جیسے اصحاب رائے کے موقف سے بھی باخبر تھا، جو سب کے سب ان سے عمر میں بڑے تھے۔ یہاں تک کہ آپ ربیعہ کی مجلس کو ترک کرنے پر مجبور ہو گئے، پھر میں نے آپ سے اور عبد العزیز بن عبد اللہ سے ربیعہ کی ایسی باتیں بھی ذکر کی تھیں، جنہیں میں ناپسند کرتا تھا تو آپ دونوں نے میری رائے سے اتفاق کیا، آپ دونوں ہی ان چیزوں کو ناپسند کرتے تھے، جو مجھے پسند نہیں تھیں۔

لیکن وہ فقہی اختلافات جن کا ذکر لیٹ بن سعد کے یہاں ملتا ہے۔ صرف مدینے ہی تک محدود نہ تھے، بل کہ عالم اسلام کے تمام خطوں میں اس قسم کے اختلافات پائے جاتے تھے اور اسی اختلاف کی وجہ سے وہ فکری سرمایہ وجود میں آیا، جس کی نظر کسی اور مذہب یا تہذیب میں نہیں ملتی، مسلمانوں کو ایسا علمی و فکری ورثہ میسر آیا، جو ان کی زندگی و بیقا کا ضامن بنا۔ تاہم یہ ایک حقیقت ہے کہ امام مالک ہی کے زمانے میں مذکورہ دینی علوم میں بعض ایسے علوم کی بھی آمیزش ہوئی، جو مسلمانوں اور عربوں کے لیے اجنبی تھے۔ جس کی بنا پر ان علوم کی نویعت میں نئے قسم کی تبدیلی رونما ہوئی اور ایسا اس وقت ہوا، جب تجھی ممالک میں لوگوں کی بڑی تعداد مشرف پر اسلام ہوئی۔ اسلام لانے سے پہلے ان کا مخصوص فکری و دینی پس منظر تھا اور ان کی کچھ ایسی عادات و اوصاف تھے، جو عربوں اور مسلمانوں کے لیے ناماؤں تھے۔ پھر ایسا ہوا کہ

اموی عہد میں دیگر علوم و آداب کے تربیتوں کی ایک تحریک شروع ہوئی، جس کے نتائج عباسی عہد میں روپما ہوئے۔ چنان چہ نفسانی خواہشات اور پرستیوں کا ظہور ہوا اور طرح طرح کے فرقے وجود میں آئے اور ان کے درمیان مناظرے اور اختلافات شروع ہو گئے۔ چنان چہ شیعہ، خوارج، قدڑیہ، مرجہہ اور معتزلہ جیسے فرقے بن گئے۔ خلیفہ منصور کے زمانے میں خراسانی، رواندی اور زنادقہ جیسے غالی فرقے سامنے آئے۔ اس سب کے باوجود جواز کا ماحول ان دینی اختلافات و آلودگیوں سے بڑی حد تک پاک تھا اور اہل مدینہ نے ان دینی و راشتوں کو اپنی اصل شکل میں باقی رکھا، جو وہاں رسول کریم صلی اللہ علیہ وسلم کے عہد سے موجود تھیں۔ چنان چہ وہاں مذہبی مناظروں کے فروع کی گنجائش نہ رہی، بل کہ دین کی حفاظت اور اس کی اشاعت ہی کا کام انجام پایا۔ اسی لیے لوگ دینی معاملات میں اہل مدینہ کی آراء کو ترجیح دیتے تھے۔ خود امام مالک کے نزدیک بھی مدینے کو یہ امتیازی مقام حاصل تھا، لیکن بن سعد اور امام مالک کے شاگردوں کی رائے بھی یہی تھی۔

سلک

امام مالک ان گم راہ فرقوں کے حاملین اور نفس پرست قائدین سے بے زار تھے۔ ان کے اقوال اور آراء کے کم زوریاں واضح کرتے۔ ان کے سامنے جب اس طرح کے کسی شخص کا ذکر ہوتا تو وہ حضرت عمر بن عبد العزیز کا یہ قول سنایا کرتے کہ اللہ کے رسول صلی اللہ علیہ وسلم اور آپ کے بعد خلفا نے جو نمونہ چھوڑا ہے، اس کی پیروی ہی دراصل کتاب اللہ کی پیروی، اطاعت الہی کی تکمیل اور اللہ کے دین کو تقویت پہنچانے کا ذریعہ ہے۔ کسی انسان کو اس میں تبدیلی کا کوئی اختیار نہیں ہے اور نہ اس سے مخالف کسی شے کی طرف دیکھنے کی ضرورت ہے۔ جو شخص اسے اختیار کرے گا، وہ راہ یا بہ ہے اور جو اس کے ذریعے نفرت کا خواہاں ہو گا، اس کی مدد ہو گی اور جو اسے چھوڑ بیٹھے گا، وہ موشن کی راہ سے ہٹ جائے گا اور اللہ اسے اسی راہ پر چلائے گا، جسے اس نے اختیار کیا ہے، پھر وہ جہنم کا ایندھن بنے گا اور وہ بہت بر اٹھ کانا ہے، یہ تھا گم راہ فرقوں کے بارے میں امام مالک کا موقف۔ چنان چہ وہ قرآن و سنت سے وابستگی، خلفاء راشدین، صحابہ اور مدینے کے اصحاب علم و تقویٰ کے اقوال پر اعتماد ہی کو دین سے صحیح

امام مالک بن انس

وابشگی قرار دیتے تھے اور وہ خود بھی اسی مسلک پر عامل تھے۔ ان کی تایف المؤطا، ان کے اسی مسلک کی واضح دلیل ہے۔ امام مالک کے ایک شاگرد ابن ابی اویس کہتے ہیں کہ امام مالک سے یہ سوال کیا گیا کہ مؤطا میں آپ جب یہ فرماتے ہیں:

الامر المجتمع عليه

یہ بات متفق عليه ہے:

یا

الامر عندنا و ببلدنا

یہ مسئلہ ہمارے نزدیک یا ہمارے شہر میں معتبر ہے

ادرکت اهل العلم

میں نے اہل علم کو پایا ہے۔

اور

سمعت بعض اہل العلم

میں نے بعض اہل علم سے سنا ہے۔

تو ان بیانات کا کیا مطلب ہے؟

امام مالک[ؓ] نے فرمایا کہ اس کتاب میں جو بات میں نے اپنی رائے کی حیثیت سے بیان کی ہے، وہ درحقیقت تنہا میری رائے نہیں ہے، بل کہ وہ متعدد اصحاب علم و فضل کی بھی رائے ہے اور ان حق پرست ائمہ کا بھی مسلک ہے۔ ان ہی سے میں نے وہ رائے اخذ کی ہے، وہ سب کے سب اصحاب تقویٰ و مدنی تھے۔ ان افراد کا ذکر طوالت کا موجب ہوتا ہے، اس لیے میں نے اسے اپنی رائے کہنے پر اکتفا کیا اور وہ رائے میری بھی اس لیے ہے کہ ان کی رائے صحابہ ہی کی رائے ہے، انہوں نے بھی صحابہ کو اس پر عامل دیکھا اور میں نے بھی انہیں اس پر عامل دیکھا ہے تو گویا یہ ایک علمی دررش ہے، جو نسلاً بعد نسل منتقل ہوتا ہوا ہمارے زمانے تک پہنچا ہے اور جس کا ذکر شخص رائے کی حیثیت سے ہے تو وہ بھی ائمہ سلف کی ایک جماعت کی رائے ہے اور جس کا ذکر اعم مجتمع علیہ کی حیثیت سے ہوا ہے تو وہ ایسا قول ہے، جس اہل فقہ اور اہل علم کا اجتماع ہو گیا ہے اور الامر عندنا کا مطلب وہ عمل ہے، جس پر ہمارے سامنے

لوگوں نے عمل کیا اور اسی کے مطابق فتوے دیے جاتے ہیں اور عالم و جاہل سب کے نزدیک وہ ایک معروف عمل بن گیا ہوا اور یہی مفہوم الامر بہلدنکا ہے اور جہاں میں نے بعض اہل علم کا ذکر کیا ہے تو اس سے مراد وہ اقوال ہیں، جو مجھے علامے اقوال سے مستحسن معلوم ہوئے اور جن سائل میں میں نے ان سے نہیں سن، ان کے سلسلے میں اجتہاد سے کام لیا اور جن لوگوں سے ملاقات ہوئی، ان کے سلسلک پر غور و خوض کرنے کے بعد حق سے قریب تر رائے میں نے اختیار کی اور اس کا خیال رکھا کہ وہ رائے اہل مدینہ کے سلسلک و آراء سے مقنادم نہ ہو اور اگر میں نے کوئی رائے کسی سے نہیں سنی تو اس پر سنت اور علامے سلف کے عمل کی روشنی میں میں نے خود اجتہاد کیا اور اس رائے کی نسبت اپنی طرف کی ہے۔ البته رسول کریمؐ اور خلفاء راشدین کے عہد سے جو امور معمول بہار ہے ہیں تو ان سے میں نے اپنا قدم باہر نہیں نکالا۔

امام بالک کے اس طریقہ کار سے یہ ثابت ہوتا ہے کہ وہ علمی روایت کے خلل کرنے کے معاملے میں اپنے ہم عصر علامہ کی طرح تھے۔ البته ان کی روایتوں کے ماسوا ان کی تشریفات و تبیرات انہیں ایک طرف تو بڑے مرتبے کا راوی ہاتھی ہیں تو دوسری طرف وہ ایک اعلیٰ پائے کے مجہد شہرتے ہیں۔ انہوں نے احادیث نبوی کے علاوہ مجہدین کی آراؤر علامہ اہل مدینہ کے اقوال کی روایت بھی کی، اس کے باوجود وہ کسی حدیث کو اختیار کرنے میں مجہد انہیں بحیرت سے کام لیتے اور اس معاملے میں اس قدر رحمات تھے کہ امام شافعی جیسے فقیہ کی رائے یہ تھی کہ امام بالک کو اگر کسی حدیث کے بارے میں ذرا بھی مشک ہو جاتا تو وہ پوری حدیث ہی ان کے نزدیک پایی اشتبہار سے گرجاتی۔ ابن ابی اویس کہتے ہیں کہ میں نے امام بالک کو فرماتے سن کہ یہ علم درحقیقت دین ہے، اس لیے تمہیں یہ دیکھنا چاہیے کہ تم کس طرح کے لوگوں سے اسے حاصل کر رہے ہو۔ میں نے اس مسجد (مسجد نبوی) میں ستر کے قریب افراد کو قال رسول اللہ صلی اللہ علیہ وسلم کہتے سن ہے (حدیث رسول بیان کرتے ہوئے) مگر میں نے ان سے ایک حدیث بھی نہیں لی۔ حال آں کہ اگر انہیں کسی بیت المال کا امین بنا دیا جاتا تو وہ اپنے کو اس کا اہل ثابت کرتے، مگر وہ اس فن کے لوگ نہ تھے۔

علم و فضل

امام مالک بن انس

امام مالک سے جو مسائل پوچھے جاتے، ان کے بارے میں آپ بہت زیادہ غور و فکر اور اجتہادی وقت نظر سے کام لیتے۔ ابن القاسم بیان کرتے ہیں کہ میں نے امام مالک سے یہ بات سنی ہے، وہ فرماتے تھے کہ دس سال سے زائد ہو گئے کہ ایک مسئلے پر غور کر رہا ہوں، مگر اب تک میں کسی نتیجے پر نہیں پہنچ سکا ہوں۔ وہ یہ بھی فرماتے تھے کہ اکثر ایسا ہوتا ہے کہ میرے سامنے کوئی مسئلہ پیش ہوتا ہے اور میں اس پر غور کرتے ہوئے پوری رات گزار دیتا ہوں۔ ان بیانات سے یہ بات واضح ہے کہ امام مالک بہت غور و فکر سے کام لیتے تھے اور مسائل میں وقت نظر کے ساتھ اور طویل غور و فکر کے بعد ہی کوئی رائے قائم کرتے تھے۔ آپ سے جو مسئلے پوچھے جاتے، ان پر رائے دیتے وقت وہ اللہ سے ذرستے بھی ہوئیں، کیوں کہ وہ اللہ کے دین کے معاملے میں گفتگو کر رہے ہوتے ہیں۔ ہم ان کے اس قول سے ابھی واقف ہو چکے ہیں کہ یہ علم، دین کا معاملہ ہے تو تمہیں یہ ضرور دیکھنا چاہیے کہ تم کس قسم کے لوگوں سے اسے حاصل کر رہے ہو۔ چنانچہ یہ کسی حیرت اور تعجب کی بات نہیں ہے کہ ہمارے اسلاف امام مالک کی مردوی احادیث پر مکمل اعتبار و اعتماد کرتے تھے، وہ امام مالک کو شقدر اوی کی حیثیت دیتے تھے اور خود ان کے شیوخ پر انہیں فوقیت دیتے تھے۔ ان عبد الحکیم کا بیان ہے کہ امام مالک، بھی ان سعید، ربیعہ اور نافع کے زمانے میں نتوے دیا کرتے تھے اور امام مالک کا حلقة درس نافع کے حلقة درس سے بھی بڑا تھا۔ یہ امام مالک کے معاصرین کی جانب سے نافع پر ان کی فوقیت اور برتری کا کھلا ہوا اعتراف ہے، جب کہ حضرت نافع کا علم و فضل اور ان کے مرتبے کی بلندی ایک مسلم الثبوت حقیقت تھی، وہ فقیہہ مدینہ کے لقب سے یاد کیے جاتے تھے۔ ان کے معاصرین نے انہیں جو فضیلت کا مقام دے رکھا تھا اور ان سے استفادہ کی خاطر آپس میں ان کی جو مسابقت ہوا کرتی تھی، اس وجہ سے بھی ابن اسحاق اور ابن الی ذویب چیزیں بعض علماء برہنائے حد ان کے بارے میں بعض نامناسب باتیں کہی ہیں۔ ان کے بعض وفیرت کا دوسرا سبب یہ بھی تھا کہ امام مالک ان سے اختلاف رکھتے تھے اور بعض معاملات میں ان پر طعن کرتے تھے۔ ان سب کے باوجود امام مالک پر متعرض یہ علمائی امام مالک کی روایت کردہ کسی حدیث پر کسی تقدید و اعتراض کی جرأت نہیں کر سکے۔ ان کے اعتراضات کا نشانہ امام مالک کی فقہی آراء بنتی تھیں یا پھر امام کے بعض خاص معمولات، مثلاً نماز باجماعت سے ان کی غیر

حاضری یا جنائزے کی نماز یا مریض کی عیادت کے لیے نہ جانا، جب کہ وہ امرا کی زیارت کیا کرتے تھے، حال آں کہ یہ باتیں آپ کی زندگی کے آخری ایام کی ہیں، جب کہ آپ کافی بوڑھے ہو چکے تھے۔ چنانچہ امام مالک سے منسوب یہ باتیں آپ کی علمی شان و منزلت کو کم نہیں کرتیں اور نہ ان کی روایت کی صحت میں خلل انداز ہوتی ہیں۔

مؤٹاکی تصنیف

المؤٹاکو صحت کے اعتبار سے امتیازی درج حاصل ہے، اس لیے کہ وہ حدیث کے اوپر مجموعوں میں شمولیت کا اعزاز رکھتی ہے۔ ہمیں معلوم ہے کہ خلیفہ ثانی حضرت عمر بن الخطاب نے جب احادیث نبوی کی تدوین کا ارادہ کیا اور صحابہ کرام سے اس سلسلے میں مشورہ کیا تو انہوں نے آپ کے اس ارادے کی تائید کی تھی، اس کے باوجود وہ اپنے اس ارادے پر محض اس اندیشے سے عمل نہ کر سکے کہ کہیں لوگ قرآن و حدیث میں التباس کا شکار نہ ہو جائیں۔ اس طرح صحابہ کرام نے بھی عموماً احادیث کے لکھنے کا اہتمام نہ کیا، وہ انہیں اپنی یادداشت میں محفوظ رکھتے اور حفظ کی بنیاد پر ہی وہ دوسروں تک منتقل کرتے۔ البتہ کچھ صحابہ احادیث کو لکھ لیا کرتے تھے۔ امام بخاری نے کتاب العلم میں ابو ہریرہ سے یہ روایت نقل کی ہے کہ اصحاب رسول میں سے کوئی بھی مجھ سے زیادہ حدیثیں بیان کرنے والا نہ تھا، سو ائے عبداللہ بن عروہ کے کہ وہ حدیثیں لکھ لیتے تھے اور میں نہیں لکھتا تھا۔ حضرت عمر بن عبد العزیز نے اپنے زمانے میں مختلف شہروں میں حدیث اور فقہ کی تعلیم کے لیے ہدایات جاری کی تھیں اور علمائے مدینہ کو بطور خاص اس کی تائید کی تھی۔ انہوں نے ابو بکر بن محمد بن حزم کو بھی حکم دیا تھا کہ انہیں رسول کریم کی جو احادیث بھی ل جائیں یا حضرت عمر کے جو اقوال میں وہ ان سب کو لکھ کر محفوظ کر لیں، تاکہ حفاظت کے اٹھ جانے سے ان کے ضیاع کا اندیشہ باقی نہ رہے۔ یہ سب تدوین حدیث نبوی کی ابتدائی مثالیں تھیں، امام سیوطی نے تنویر الحوالک میں لکھا ہے کہ احادیث کی تدوین و تجویب کا سلسلہ تابعین کے آخری زمانے میں شروع ہوا، جب کہ علماء مختلف شہروں میں پھیل گئے اور خوارج اور روافض اور مکفرین نے بے شمار بدعتیں ایجاد کر لی تھیں۔ اس وقت جن لوگوں نے احادیث کو موضوع عاتی اعتبار سے جمع کرنے کا اہتمام کیا، ان میں ریچ بن صبغ اور سعد بن ابی عروہ وغیرہ کا

نام خاص طور سے قابل ذکر ہے۔ پھر دوسری صدی ہجری کے نصف میں طبقہ ثالثہ (تیرے طبقے) کے علانے اس کام کا بیڑا اٹھایا اور انہوں نے احکام دین کی تدوین کی، چنانچہ امام مالک نے بھی الموطا تصنیف کی اور اس میں اہل حجاز کی قوی احادیث جمع کیں اور اقوال صحابہ اور تابعین و تبع تابعین کے فتاویٰ بھی درج کیے۔ چنانچہ امام مالک کا شمار ان لوگوں میں ہوتا ہے، جنہوں نے صحیح احادیث کی تدوین میں اولیت کا شرف حاصل کیا اور رواۃ تابعوں کے قبول کرنے میں حد درجه احتیاط لٹوڑ رکھی۔ حدیث کے متن اور سند دونوں کی بڑی باریک بینی کے ساتھ چھان پھٹک کی۔ ابن عینیہ کہتے ہیں کہ میں نے علم کے حصول میں امام مالک سے بہتر اور بلند پایہ کوئی شخص نہیں دیکھا اور نہ ہی رجال حدیث اور علمائے روایت پر نقد کرنے کے معاملے میں ان سے سخت کوئی آدمی پایا۔ امام مالک غالباً پہلے شخص ہیں، جنہوں نے فتن حدیث کو وضع کیا، اس لیے کہ ان سے پہلے کسی ایسے عالم کا ذکر نہیں ملتا جس نے راویوں پر نقد کی بات کی ہو یا راویوں اور علماء کی روایات و اقوال کو قبول کرنے میں سخت گیر اصول اپنائے ہوں۔ امام مالک نے مسائل فہمیہ کے سلسلے میں بھی وہی طریقہ اپنایا ہے، جو روایات کے سلسلے میں ان کے یہاں نظر آتا ہے۔ ان کی موطا، حدیث، تفسیر، فقہ اور تاریخ جیسے علوم و مباحث کو اپنے دامن میں سیکھنے ہوئے ہے۔ اس وقت تک علوم کی وہ حد بندی نہیں ہوئی تھی جو آج ہمیں نظر آتی ہے۔ طبری نے عباس بن ولید اور ابراہیم بن حماد کے واسطے سے امام مالک کا یہ قول نقل کیا ہے کہ ان سے خلیفہ مہدی نے کہا کہ اے ابو عبد اللہ! کوئی ایسی کتاب تصنیف کیجیے جسے امت کا دستور اعلیٰ بنادیا جائے تو انہوں نے جواب دیا کہ اے امیر المؤمنین! جہاں تک مغرب کے علاقے کا سوال ہے تو وہاں آپ کی خواہش پوری ہو رہی ہے۔ شام میں وہ شخص ہے، جس کی عظمت کا آپ کو بھی علم ہے (یعنی امام اوزاعی)، رہے اہل عراق تو وہ اہل عراق ہیں (یعنی ہر علاقے کے افراد کو اپنے علماء کے ملک پر چلنے کی آزادی ہونی چاہئے) اس روایت سے یہ بات معلوم ہوتی ہے کہ موطا کی تصنیف خلیفہ مہدی کی تحریک پر عمل میں آئی۔ لیکن طبری ہی کی ایک دوسری روایت اس کے خلاف جاتی ہے۔ یہ محمد بن عمر کی روایت ہے، وہ کہتے ہیں کہ میں نے امام مالک بن انس کو یہ فرماتے سنا کہ جب ابو جعفر منصور حج کے لیے آئے تو انہوں نے مجھے بلا یا اور مجھے گفت گوکی، مجھ سے کچھ سوالات کیے، میں نے ان کے جوابات دیے تو انہوں نے کہا کہ

میں نے یہ طے کیا ہے کہ آپ کی اس کتاب کے متعدد نسخے تیار کر کر بلا واسطہ میں تقسیم کراؤں اور مسلمانوں کو حکم دے دوں کہ وہ اسی کتاب کو اپنا دستور اعمال بنا سکیں اور اس کے علاوہ تمام احادیث و اقوال سے صرف نظر کر لیں، اس لیے کہ میرا خیال یہ ہے کہ صحیح علم صرف اہل مدینہ ہی کا علم ہے۔ میں نے ان سے کہا: میر المؤمن! آپ ایسا ہرگز نہ سمجھیے، اس لیے کہ لوگوں کے پاس نبی کریم صلی اللہ علیہ وسلم کی احادیث اور علماء کے اقوال دوسرے ذرائع سے پہنچ پہنچے ہیں اور انہیں انہوں نے اپنا دستور اعمال بنا لیا ہے اور ان سے یک گونہ قربت بھی ہو گئی ہے، اس لیے اب ان کے معتقدات سے انہیں الگ کرنا ایک مشکل کام ہو گا، اس لیے لوگوں کو ان کے اپنے حال پر اور اپنے سلک پر چھوڑ دیجیے۔ انہوں نے کہا کہ بخدا! اگر آپ میرے ہم خیال ہوتے تو میں ضرور اس کا حکم دے دیتا۔ ابن جریر طبری نے یہ دوسری روایت بھی جو پہلی روایت کی معارض ہے، بغیر اپنا ترجیحی رجحان ظاہر کیے نقل کر دی۔ میرا خیال یہ ہے کہ یہ دونوں ہی روایتیں ناقابل قبول ہیں۔ مہدی ۱۵۸ھ میں عباسی خلافت کا وارث ہوا تھا، اس وقت امام مالک کی عمر تقریباً ۲۵ سال تھی، گویا وہ ان کی زندگی کے آخری ایام تھے۔ مہدی نے دور امارت میں امام مالک سے موطا کی روایت کی تھی تو وہ دور خلافت میں ان سے اس کتاب کی تصنیف کا مطالبہ کیسے کر سکتا ہے؟ دوسری روایت سے یہ بات معلوم ہوتی ہے کہ امام مالک کا علم بلا واسطہ میں ہر جگہ پھیل چکا تھا۔ تو سوال یہ پیدا ہوتا ہے کہ یہ علم وہی علم تھا، جو موطا میں مدون ہو چکا تھا یا اس کے علاوہ کوئی اور علم تھا؟ اگر یہ وہی علم ہے جو موطا کی شکل میں مدون ہو چکا تھا تو کیا وہ مدون حالت میں مغرب تک پہنچا یا غیر مدون حالت میں؟ اور نص سے یہ بات معلوم ہوتی ہے کہ امام مالک نے جتنی کتابیں بھی تصنیف کی تھیں، وہ سب کی سب منصور سے ملاقات سے قبل کی تصنیف شدہ ہیں، پھر یہ سوال پیدا ہوتا ہے کہ کیا منصور ان تصنیفات سے بے خبر تھا کہ امام مالک سے کتابوں کے نسخے تیار کرنے کا مطالبہ کرنے کی ضرورت محسوس ہوئی، تاکہ تمام علاقوں کے لیے انہیں دستور اعمال بنا دیا جائے۔ یہ بات معلوم ہے کہ علمائے عراق کے بارے میں امام مالک کی ایک مخصوص رائے تھی۔ اسی طرح علمائے عراق کا بھی امام مالک کے سلسلہ میں ایک تھیں موقف تھا۔ پھر کیا منصور عراقی علمایاد گیر علاقوں کے علماء کی تائید حاصل کرنے میں کام یاب ہو سکتا تھا؟ ممکن ہے کہ منصور اس کی خواہش رکھتا ہو، مگر اسے اس

بات کا دراک ہو گیا تھا کہ اس کی یہ خواہش روپہ عمل نہیں آسکتی۔

اب رہایہ سوال کہ موطا کی تصنیف کب عمل میں آئی تو اس کا تعین خاص دشوار ہے، خصوصاً اس صورت میں جب کہ ہم یہ جانتے ہیں کہ یہ دس ہزار احادیث سے منتخب کردہ مجموعہ ہے۔ امام مالک ہر سال اس ذخیرہ احادیث پر نظر ثانی کرتے اور اس میں سے کچھ حدیثیں کم کرتے رہے تھے، یہاں تک کہ اتنی حدیثیں باقی رہ گئیں، جو ہمارے سامنے موطا کی شکل میں موجود ہیں۔ تصنیف کے اس طریق کا رہ گئی، جو ہمارے سامنے موطا کی شکل میں موجود ہیں۔ اگرچہ سیوطی نے امام مالک کے حوالے سے اس کی مدتو تصنیف چالیس سال بتائی ہے۔

علاوہ ایک بڑی تعداد نے امام مالک سے موطا کی روایت کی ہے۔ امام سیوطی کہتے ہیں کہ امام مالک سے روایت کرنے والوں کی تعداد اتنی زیادہ ہے کہ کسی دوسرے امام سے اتنے راوی نہیں ہیں۔ ان راویوں نے مختلف شہروں میں فقه مالکی کی نمائندگی کی۔ مصر میں مالکی مدرسہ امام مالک کی تعلیمات کی اشاعت اور موطا کی روایت کا سب سے بڑا مرکز تھا۔ مصریوں ہی کے واسطے سے مسلم مالکی مغرب اور انگلیس میں رانج ہوا۔ اس کے بعد وہاں کے علماء امام مالک سے براہ راست استفادہ کرنے کے لیے آنے لگے۔ ابن خلدون کہتے ہیں کہ اہل مغرب اور اہل انگلیس میں مسلم مالکی کے رانج ہونے کی وجہ یہ تھی کہ وہ لوگ اکثر وہیں ترجیحاً کا سفر کیا کرتے تھے اور وہی ان کے اسفار کی آخری منزل ہوتی تھی۔ اس زمانے میں مدینے کو علمی مرکز کی حیثیت حاصل تھی اور وہیں سے یہ علم عراق تک پہنچا، جب کہ عراق اہل مغرب یا انگلیسیوں کے راستے میں نہیں آتا تھا۔ چنانچہ انہوں نے علمائے مدینہ سے استفادے پر اتفاق کیا، اس زمانے میں امام مالک ہی علماء مدینہ کے استاد اور امام تھے، امام مالک سے پہلے ان کے اساتذہ سے اور امام مالک کے بعد ان کے شاگردوں سے علمی استفادے کا سلسلہ جاری رہا۔ چنانچہ مغرب اور انگلیس والے مسلم مالکی کے حلقة بہ گوش رہے اور دوسروں کی طرف قطعاً توجہ نہ کی۔

اہل تاریخ لکھتے ہیں کہ عبد الملک بن جیب نے سب سے پہلے انگلیس میں مسلم مالکی کی اشاعت کی اور انگلیسیوں میں امام مالک کے سب سے مشہور شاگرد کا نام سیجی بن سیجی انگلیسی ہے، جن کے واسطے سے موطا کی روایت زیادہ عام ہوئی اور ان کے علاوہ دوسرے شاگردوں کی طرف

امام مالک بن انس

کی روایات کو رواج نہیں سکا۔ وہ انگلیس کی حکومت میں اتنے اثر و رسوخ کے مالک تھے کہ ان کے مشورے کے بغیر کسی کو منصب قضا پر فائز نہیں کیا جاتا تھا۔ چنان چہ وہاں کے تمام قاضی یا تو ان کے رفیق تھے یا ان کے شاگرد۔ ایسا بلند مرتبہ مصر کے لیث بن سعد کے سوا امام مالک کے کسی شاگرد کو حاصل نہ ہوا۔ لیکن لیث بن سعد خود ایک مجتہد فقیر کا درجہ رکھتے تھے۔ انہوں نے بعض مسائل میں امام مالک سے اختلاف بھی کیا ہے۔ امام مالک کے نام ان کے خطوط میں یہ اختلافی مسائل مذکور ہیں۔ سیجی بن سیجی کی روایات کے مشہور ہونے اور دوسروں کی روایات کے باقی نہ رہنے کے اسباب میں سے ایک ہوا اسبب انگلیس کی اموی حکومت کا ان کے تین ترجیحی روایت ہا، کیوں کہ اس حکومت کی سیجی بن سیجی پر خاص نظر عنايت تھی۔